



# TAJJEB LI TKUN TAF

Tagħrif maħruġ mid-Dipartiment ta' l-Infurmazzjoni

MEJJU, 1961.

Nru. 12/61

## L-IMPRIŻA GĦALL-BEJGH TAL-ĦALIB

L-EWWEL darba li bdew jistudjaw il-possibiltà tal-pastorizzazzjoni tal-ħalib tal-mogħoż hawn Malta kien fl-1932 meta twaqfet kummissjoni biex tiddiskuti dan il-proġett. Fl-1934 reġgħet twaqfet kummissjoni oħra biex jaraw kif ir-rakkomandazzjonijiet ta' l-ewwel kumitat setgħu jitwettqu.

Sewwa s'ewwel fil-post fejn qabel kien l-istazzjon tal-ferrovija, il-Ħamrun, inbnew l-*Administration* u d-*Dairy Blocks* tal-fabbrika, li nfethet nhar il-11 ta' Mejju, 1938, mill-Gvernatur Sir Charles Bonham Carter u tbierket mill-Arċidjaku Mons. G. Apap Bologna. Il-bejgħ tal-ħalib pastorizzat lill-pubbliku beda t-Tnejn, 16 ta' Mejju, fil-Belt, il-Furjana, Tas-Sliema u l-Ħamrun.


Matul l-aħħar gwerra meta l-mogħoż sparixxew għal kollox il-pastorizzazzjoni kellha tieqaf. Wara l-gwerra fl-1949 Malta baġtet ir-rapport tagħha lill-U.N.I.C.E.F. (għaqda mwaqqfa apposta biex tħares il-ħarsien tad-tfal tad-dinja kollha). Din il-għaqda irregalat lill-Maltin makkinarju ta' 155,000 dollaru li twaqqaf u beda jaħdem nhar il-21 ta' Marzu, 1951. Fil-waqt li r-rappreżentant tal-U.N.I.C.E.F. kien Malta huwa fahħar il-kwalità tal-ħalib tagħha bħala wisq aħjar minn ta' bosta artijiet Ewropej u li jikkompeti ma' dak ta' l-Ingilterra u l-Amerika.

Fl-1958 infethet fabrika oħra ta' l-Impriża għall-Bejgħ tal-Ħalib f'Għawdex. Din għandha impjant modern u l-ħalib li jingabar Għawdex jiġi ippastorizzat fil-fabbrika qabel jintbagħat Malta.

Meta nfethet il-fabbrika fl-1938 kien hemm jaħdmu madwar 80 ruh biss. Il-lum impjegati fil-fabbriki ta' Malta u Għawdex hawn fuq 1-400 ruh imqassmin fl-*Administration, Collection, Laboratory, Dairy Distribution, Transport* u *Maintenance Sections*.

Il-ħalib jingabar minghand ir-raħħala darbejn kuljum darba fil-ghodu u darba fil-ghaxija f'*depots* tad-Dipartiment. L-1,200 raħħal li hawn reġistrati mad-Dipartiment għandhom bejniethom 'il fuq minn 5,000 baqra u 25,000 mogħza u flimkien kull hmistax jipproduċu bejn wieħed u ieħor 170,000 gallun ħalib, jiħallsu għalih b'*cheque*; is-somma li tħallset lir-raħħala matul is-sena 1960 laqet sewwa 'l fuq minn miljun lira.

Malli l-ħalib jittiehed il-fabbrika jiġi pastorizzat. Qabel iġgħaddi għal pastorizzazzjoni jsir eżami biex jiġi assigurat li l-ħalib miġbur minghand ir-raħħala ma jkollux xi taħlit ta' ilma jew affarijiet oħra. Dan l-eżami taq' hu strett li l-analitiku jsir jaf anki



jekk il-ħalib ikun miżjud b'wieħed fil-mija. Isiru eżamijiet oħra biex jekk il-ħalib ma jkunx fih il-kwantità meħtieġa ta' grass u proteini jiġi irrifjutat. Qabel iġgħaddi għand il-pubbliku l-ħalib isirli eżami ieħor biex jiġi żgurat jekk giex pastorizzat tajjeb. L-Uffiċċju tas-Sanitità wkoll jeżaminaw il-ħalib fil-Laboratorju tagħhom. B'daqshekk il-poplu jista' jserrah moħħu li dak li qed jixrob hu ħalib ġenwin meħlus minn kull xorta ta' mikrobi u li żgur jagħti s-saħħa.

Barra l-bejgħ tal-ħalib pastorizzat isiru wkoll prodotti mill-ħalib li jibqa' żejjed. Fost dawn il-prodotti ġenwini nsibu butir, gobon *creamery*, tal-bżar u tal-ħakk, gbejniet (friski u niexfin) irkotta, krema, baqta u *milk shakes* ta' toġhmiet diversi. Il-butir u l-gobon jinhadmu fil-fabbrika ta' Għawdex b'apparat l-aktar modern.

F'dawn iż-żminijiet il-poplu ta' dawn il-gzejjer qed jixrob ħalib pastorizzat ħafna aktar minn meta nfethet il-fabbrika. Din hi haġa sewwa għax il-ħalib hu l-aktar ikel perfett, fih insibu bosta sustanzi u għandu aktar sustanzi minn ikel ieħor li mhux likwidu. Bis-sustanzi, proteini u vitamini li fih il-ħalib jagħmluh minn ta' quddiem fost il-prodotti kollha li jqawwu l-bniedem. Hu fatt li f'dawn il-pajjiżi li jkun jinxtorob ħafna ħalib in-nies huma itwal, iġixxu aktar u l-mewt ta' trabi huwa anqas. Il-Professor Henry C. Sherman fil-ktieb tiegħu "Food and Health" iġid "osservazzjonijiet u esperimenti juru li l-ħalib fih proteini li huma ferm necessarji biex wieħed iġixxu u jkber ....."

Id-Dipartiment jagħmel l-akbar attenzjoni fil-ħasil tal-fliexken. Dawn jitpoġġew go makna moderna u wara li jinhaslu separatament f'soluzzjoni ta' soder speċjali għal ma-


dwar 8 minuti jibqghu jduru biex jinhaslu bil-mishun b'temperaturi differenti. Il-flixkun wara li johrog sterilizzat minn din il-makna ma jintmissx bl-idejn sakemm jigi mimli u issigillat. Però l-pubbliku hu mitlub li qabel ma jirritorna l-fliexken vojta ilahlahhom bl-ilma. Il-fliexken ma ghandhomx jintuzaw hlief biex izommu l-halib.

Mhux bizzejjed li d-Dipartiment jiehu l-kura mehtiega tal-halib sa ma jwasslu ghand il-konsumatur. Id-dar irridu niehdu hsiebu wkoll. Ghal min ma ghandux *fridge* biex jitfa'

l-halib fiha malli jixtrih, dan ghandu jzomm il-flixkun f'post ghall-frisk, l-ahjar jekk thalih f'kurrent ta' arja friska. Xi bicca caruta mxarrba u mgezwa mal-flixkun izzomm il-halib kiesah u frisk ghal aktar hin. Qatt il-halib ma ghandu jithalla fix-xemx ghaliex mhux biss jista' jiqras imma anki tnehhilu hafna mill-vitami tieghu.

Huwa ta' min izur il-fabbrika waqt il-*"Milk Week"* sabieq jara, hu stess, pass pass, kif il-halib jasal ghandu fil-flixkun mill-fabbrika.

O.H.M.S.



Mr. L. Cassar  
22, Magazine St.,  
Mdina.

PM.